

شیخ حبیب الرحمن بٹالوی

## "میا"

### ایک تعارف.....ایک تاثر

ماں کا موضوع اتنا لکش، خوش نہما اور خوبصورت ہے کہ جس صاحب قلم نے بھی اس پر لکھا اُنس والفت اور محبت و دارفگی کے سارے رنگ یک جا کر دیئے۔ رنگوں کی یہ دنیا کس قدر حسین، کس قدر بھلی اور کس قدر اعلیٰ وارفع ہے۔ اور اس دنیا میں سرور و سرستی کی ایک ایسی دنیا آباد ہے جو اپنا نوکھا مزانج اور رویہ رکھتی ہے۔ اس محبت بھرے اور شفقت سے لبریز موضوع پر لکھنے والوں میں ایک نام جناب حامد سراج کا بھی ہے۔ جنہوں نے اپنی ماں سے محبت کو "میا" کا نام دیا ہے۔

حامد سراج نے اپنی اس کاوش میں روایتی جملوں اور گھسنے پڑنے کی بجائے مکالماتی اسلوب نگارش اختیار کر کے اس کتاب کو حیاتِ جاوداں عطا کر دی ہے۔ اُنس والفت میں گندھے ہوئے الفاظ کو ایسی خوبصورت لڑی میں پروایا ہے کہ جسے پڑھ کر پتھر سے پھر دل لوگوں کی آنکھوں میں بھی آنسو بھرا تے ہیں۔ اور بادوں کے کئی ذر بھی واہوتے چلے جاتے ہیں۔

حامد سراج، میانوالی کے معروف قصبه "کندیاں" سے سات کلو میٹر کے فاصلے پر جنوب مشرق میں واقع ایک جنتی جاگتی بستی "خانقاہ سراجیہ" سے تعلق رکھتے ہیں۔ "میا" کے علاوہ ان کے افسانوں کے دو مجموعے (وقت کی فصیل، اور برائے فروخت) بھی شائع ہو چکے ہیں۔ "میا" دیز کاغذ پر بہت ہی خوبصورت انداز میں، چہار رنگے گرد پوش کے ساتھ شائع کی گئی ہے  
بقول پروفیسر ڈاکٹر غفور شاہ قاسم:

"افسانوی ادب پر اپنے قلم کے گہرے نقوش مر تم کرنے کے بعد ماں جیسے آفاق گیر موضوع پر، لائن اور لینتھ برقرار رکھتے ہوئے، طویل مکالماتی خاکہ کر محمد حامد سراج نے دنیاۓ ادب میں اپنا مقام محفوظ کر لیا ہے۔ "میا" میں کہانی کا سحر بھی ہے، رپورتاژ کا گہر اتاثر بھی، مرقع کشی کی نظر نوازی بھی ہے اور ڈرامے کی بیانیہ منظر نگاری بھی۔ فقرنوں کی موزوں خشت کاری نے اسے ایک تخلیقی نشر پارہ بنادیا ہے۔"

سرحد پارے جناب مشرف عالم ذوقی نے اپنی تقریظ میں لکھا:

"ماں کا دکھ کس نے دیکھا ہے، ماں کا سکھ کس نے جانا ہے۔ میا کے مطالعہ سے گزرنے کے بعد، میں ہفتون سو نیس پایا۔ مومن کا زمانہ ہوتا تو وہ کہتا۔ "میرا سارا دیوان لے جاؤ مجھے "میا" دے دو۔" جن کے پاس میا ہوتی ہے، وہی جانتے ہیں کہ ان کے پاس دنیا کی کتنی بڑی طاقت ہے۔ ایک بھائی اپنی دولت کی چمک، دوسرے بھائی کے سامنے گنوتے ہوئے پوچھتا ہے....." میرے پاس بلکہ ہے، گاڑی ہے، دولت ہے، تمہارے پاس کیا ہے؟ دوسرا بھائی جواب دیتا ہے "میرے پاس ماں ہے۔"

حامد سراج کی یہ کہانی ماں سے شروع ہو کر ماں پر ختم ہو جاتی ہے انہوں نے اردو فکشن کی تاریخ میں "میا" کا لکھ کر ایسا کارنامہ انجام دیا ہے جو اس سے قبل، کسی بھی قلم کا رکھنے میں نہیں آیا۔

"میا،" میں ماں کی عظمت کے تابندہ اور درخشنده نقش بھی ہیں اور ماں سے محبت کی انہٹ یادیں بھی۔ ان نقش اور یادوں سے پھوٹی اور پھیلی ہوئی روشنی سے "میا،" کو ایک شاہکار تصنیف کا درجہ حاصل ہو گیا ہے۔ "میا،" میں مکالماتی رنگ تو ہے لیکن ان مکالموں میں بھی نشری نظم کا مگان ہوتا ہے۔ ماں ایسے موضوع پر ایسی نشریت ہے کہ بہت کم ملی ہے۔

ماں بستر کو گھر کرتی جا رہی تھی اور گھر خالی ہوتا جا رہا تھا

ماں کی آنکھ کے درپیوں میں

صرف دوبار آنسوؤں کے پرندے اُترے

آنکھوں کے سامنے ماں کا پچھڑنے کا عمل اس قدر دندا ک اور اذیت ناک ہے کہ دل غم سے بھر جاتا ہے۔ ماں جیسی عظیم ہستی سے پچھڑنے کے اس دردناک عمل کو حامد سراج نے کس طرح بیان کیا ہے:

میں نے گھر میں دیکھا سارے وال کلاں ہم گئے تھے، وقت زک گیا تھا  
اڑ کمڈی بیٹر دن رات چلتا رہا۔

ماں کے اندر کینسر کی گرمی سوانیزے پر پہنچ گئی

دو آنسو گرے اور ماں نے چپ سادھی

ماں کسی نے بین نہیں کیا، کوئی نوح نہیں ہوا۔

پورے وقار کے ساتھ تیرا جنازہ اٹھایا گیا اور تو نے زمین اوڑھ کر آخرت کو گھر کر لیا

آج کیلئے تمام ہوئے

"میا،" میں افسانہ نگار کہیں کہیں اللہ تعالیٰ سے فریاد کناں بھی ہے کہ ماں جیسی عظیم ہستی کو بچ کر پھرا سے واپس کیوں بلاتا ہے۔ دنیا میں تھا رہنا اور سائبان کے بغیر زندگی گزارنا ایک ایسا درد، ایسی بے بی اور ایسی بے چارگی ہے کہ اسے وہی جان سکتا ہے جو اس نعمتِ عظیمی سے محروم ہو گیا ہو اور جس سے یہ نعمت غیر متربقہ چھن گئی ہو۔

اے ربِ کریم! تو ماں کو کیوں بلاتا ہے، ساری عمر کے لیے دھوپ کا سائبان کیوں تاں دیتا ہے۔

بُول لگتا ہے دل کے توے پر لفظ جل گئے ہیں

جلے ہوئے لفظوں کی راکھیں، انگلیاں پھیرتے ان گنت قرن گزر گئے

میں دشت تھا میں آبلہ پا، بے سائبان، کامن ہے پر یادوں کی زنبیل اٹھائے، سایہ شجر کا

متلاشی سوچ رہا ہوں کہ ماں کے بعد بھی کہیں کوئی سایہ ہوتا ہے؟

حامد سراج نے علامت نگاری کی ایسی دنیا آباد کی ہے جس میں حسن بھی ہے اور دل کشی بھی:

"میں نے اپنے دوست پروفسر عبدالباسط کو خاطر لکھا

میں نے آنسو اس کو پارسل کر دیئے

بھائی آیا مگر اس وقت میری آنکھ کی منڈیر پر آنسوؤں کا ایک پرندہ بھی نہیں تھا۔"

ماں کے چلے جانے کے بعد گھر، گھستی اور گرد و پیش کی حالت کیسی ہو جاتی ہے اور ادیساں اور پریشاں اس طرح

عود کر آتی ہیں کہ ماں کی جدائی کا دکھ شدید رہ جاتا ہے۔ دنیا کی ساری رنگینیاں، ساری خوشیاں اور ساری آسائشیں بے مزہ، پچیکی معلوم ہوتی ہیں۔ جب ماں رخصت ہوتی ہے تو اُس کے ساتھ سایہ، ٹھنڈک، میٹھی چھاؤں، رونقیں، مسکراہٹیں بھی رخصت ہو جاتی ہیں۔ بہار، خزان جیسی معلوم ہوتی ہے، درخت بے برگ و بارد کھائی دیتے ہیں۔ یہ منظر اور کیفیت حامد سراج کس خوبصورت پیرائے میں بیان کی ہے، ملا حظہ کریں:

ماں تمہارے جانے کے بعد کائنات بے روح ہو گئی ہے

چہرے ساکت، آسمان چپ، ستارے بنے نور، سورج زرد، شجر خزان رسیدہ اور ہوا میں کرلا تی رہتی ہیں۔

موسم سرکتے رہتے ہیں، آنکھیں تمہیں تلاش کرتی رہتی ہیں

دل کی نم زمین پر یادیں نگے پاؤں ٹھلٹھلی رہتی ہیں

موسم کے آنچل میں جتنے پھول تھے، رونقیں اور مسکراہٹیں۔ سایا اور ٹھنڈک، میٹھی چھاؤں

سب کے سب تمہارے ساتھ رخصت ہوئے۔ اب تو صرف دھوپ کا آنچل ہے

حامد سراج نے "میا" میں بظاہر ایک سادہ سی کہانی بیان کی ہے مگر اس کے لفظوں میں رنگوں کی رم جھم اور جذبوں کے زیر و بم کی نوبن دنیا میں آباد ہیں۔ ماں ہم سے رخصت ہوتی ہے تو یادوں کا ایک لا متناہی سلسلہ شروع ہو جاتا ہے۔ اور یادیں دلوں کو کچوکے لگاتی رہتی ہیں، دل غم سے ٹھہرال اور طبیعت میں بے قراری و بے چینی ڈر آتی ہے۔ اولاد کے لیے قیامت تو اس روز آ جاتی ہے جب اس سے ماں جیسی عظیم ہستی اُس سے رخصت ہو جائے!

مگر اب کے ستم برلن..... درخت متنبی پر ہاتھ کیوں رکھا

ستم بر کیسے بولے گا..... ستم بر سے کوئی پوچھو

بریدہ شاخ بے جاں کی اذیت جانے والے

کوئی زندہ درختوں پر بھی ایسے وارکرتا ہے

ماں! انوپنیا کے خیسے ساتھ لے جاتیں تو اچھا تھا

ان نیمیوں میں مکیں یادیں اداں رہتی ہیں

یہ یادیں دکھ کے چوہلے پر آنسو بالاتی رہتی ہیں

درد میرے اندر کرلا تے رہتے ہیں

ماں! حوصلہ کس بازار میں کبتا ہے

کوئی تو چنگی بھر..... ہم کو بھی خرید کر لادے

ماں! انوکھتی تھی

خدا یا! میرے بچوں کو قیامت تک..... سلامت رکھ!

تو پھر جاتے ہوئے، گھر میں

قیامت کیوں نہیں دیکھی!